

అరణ్యపర్వము - జ్ఞానవృథము

విఘ్నేశ్వర ధ్యానమ్

నమస్తే గణనాథాయ గణానాం పతయే నమః ।
భక్తిప్రియాయ దేవేశ భక్తేభ్యః సుఖదాయక ॥

శ్రీనివాస ధ్యానమ్

అనన్తవేదసంవేద్యం నిర్దోషం గుణసాగరమ్ ।
అతీంద్రియం నిత్యముక్తం శ్రీనివాసం భజేనిశమ్ ॥

శ్రీకృష్ణ ధ్యానమ్

వందే నవఘనశ్యామం పీతకాశేయవాససమ్ ।
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥

వ్యాస ధ్యానమ్

వేదవ్యాసం స్వాత్మరూపం సత్యసన్దం పరాయణమ్ ।
శాన్తం జితేంద్రియక్రోధం సశిష్యం ప్రణమామ్యహమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-
లాండకోటిబ్రహ్మాండనాయకస్య, శ్రీవేంకటేశ్వరస్వామినః,
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,
యథాశక్తి, నవమోఽధ్యాయాంతర్గత శ్లోకపారాయణం, ఆచార్యముఖేన
కరిష్యామహే.

శ్రీకృష్ణపరబ్రహ్మణే నమః



ధృతరాష్ట్ర ఉవాచ

భగవన్నాహమప్యేతత్ రోచయే ద్యూతసంభవం ।
మన్యే తద్విధినాఽఽ కృష్య కారితోస్మితి వై మునే ॥ 9-1॥

వైతద్రోచయతే బీష్ముః న ద్రోణో విదురో న చ ।
గాంధారీ నేచ్ఛతి ద్యూతం తత్ర మోహాత్ప్రవర్తితం ॥ 9-2॥

పరిత్యక్తుం న శక్నోమి దుర్యోధనమచేతనమ్ ।
పుత్రస్నేహేన భగవన్ జానన్నపి ప్రియవ్రత ॥ 9-3॥

వ్యాస ఉవాచ

వైచిత్రవీర్య నృపతే సత్యమాహ యథా భవాన్ ।
దృఢం విద్ముః పరం పుత్రం పరం పుత్రాన్న విద్యతే ॥ 9-4॥

ఇంద్రోఽప్యశ్రునిపాతేన సురభ్యా ప్రతిబోధితః ।
అన్యైః సమృద్ధైరప్భర్తైః సుతాన్మన్యతే పరం ॥ 9-5॥

అత్ర తే కీర్తయిష్యామి మహదాఖ్యానముత్తమం ।
సురభ్యాశ్చైవ సంవాదమింద్రస్య చ విశాంపతే ॥ 9-6॥

త్రివిష్టపగతా రాజన్ సురభీ ప్రారుదత్కిల ।
గవాం మాతా పురా తాత తామింద్రోఽన్వకృపాయత ॥ 9-7॥

ఇంద్ర ఉవాచ

కిమిదం రోదిషి శుభే కచ్చిత్ క్షేమం దివాకసాం ।
మనుషేష్యథవా గోషు వైతదల్పం భవిష్యతి ॥ 9-8॥

సురభిరువాచ

వినిపాతో న వః కశ్చిద్దృశ్యతే త్రిదశాధిప ।
అహం తు పుత్రం శోచామి తేన రోదిమి కౌశిక ॥ 9-9॥

షజ్యైనం కర్షకం క్షుద్రం దుర్బలం మమ పుత్రకం ।
ప్రతోదేనాభినిఘ్నంతం లాంగలేన చ పీడితం ॥ 9-10॥

నిషీదమానం సోత్కంఠం వధ్యమానం సురాధిప ।
కృపావిష్టాస్మి దేవేంద్ర మనశ్చోద్విజతే మమ ।
ఏకస్తత్ర బలోపేతః ధురముద్వహతేఽధికామ్ ॥ 9-11॥

అపరోఽప్యబలప్రాణః కృశో ధనునిసంతతః ।
కృచ్ఛాదుద్వహతే భారం తం వై శోచామి వాసవ ॥ 9-12॥

వధ్యమానః ప్రతోదేన తుద్యమానః పునః పునః ।
వైవ శక్నోతి తం భారమ్ ఉద్వోఢుం పశ్య వాసవ ॥ 9-13॥

తతోఽహం తస్య శోకార్తా విరౌమి భృశదుఃఖితా ।
అశ్రూణ్యావర్తయంతి చ నేత్రాభ్యాం కరుణాయతీ ॥ 9-14॥

శక్ర ఉవాచ

తవ పుత్రసహస్రేషు పీడ్యమానేషు శోభనే ।
కిం కృపాయితవత్యత్ర పుత్ర ఏకత్ర హన్యతి ॥ 9-15॥

సురభిరువాచ

యది పుత్రసహస్రాణి సర్వత్ర సమతైవ మే ।
దీనస్య తు సతః శక్ర పుత్రస్యాభ్యధికాకృపా ॥ 9-16॥

వ్యాస ఉవాచ

తదింద్రః సురభీవాక్యం నిశమ్య భృశవిస్మితః ।
జీవితేనాపి కౌరవ్య మేనేఽభ్యధికమాత్మజం ॥ 9-17॥

ప్రవవర్ష చ తత్రైవ సహసా తోయముల్బణమ్ ।
కర్షకస్యాచరన్విఘ్నం భగవాన్పాకశాసనః ॥ 9-18॥

తద్యథా సురభిః ప్రాహ సమమేవాతాస్తు తే తథా ।

సుతేషు రాజన్సర్వేషు హీనేష్వభ్యధికా కృపా ॥ 9-19॥

యాదృశో మే సుతః పాండుఃతాదృశో మేఽసి పుత్రక ।

విదురశ్చ మహాప్రాజ్ఞః స్నేహదేతత్ బ్రవీమ్యహమ్ ॥ 9-20॥

చిరాయ తవ పుత్రాణాం శతమేకశ్చ భారత ।

పాండోః పంచైవ లక్ష్మ్యంతే తేఽపి మందాః సుదుఃఖితాః॥ 9-21॥

కథం జీవేయురత్యంతం కథం వర్ధేయురిత్యపి ।

ఇతి దీనేషు పార్థేషు మనో మే పరితప్యతే ॥ 9-22॥

యది పార్థివ కౌరవ్యాన్ జీవమానానిహేచ్ఛసి ।

దుర్యోధనస్తవ సుతః శమం గచ్ఛతు పాండవైః ॥ 9-23॥

ఇతి శ్రీమహాభారతే వనపర్వాంతర్గత అరణ్యపర్వణి

సురభ్యుపాఖ్యానే నవమో ఽధ్యాయః ॥ 9 ॥



శ్రీవేంకటేశ్వరస్వామివారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

